



TRIBUNAL GHAL TALBIET ZGHAR

GUDIKATUR
AVV. DR. KEVIN CAMILLERI XUEREB

Udjenza ta' nhar l-Erbgha, 24 ta' Novembru, 2021

Avviz tat-Talba numru: 222/2020

**CITADEL INSURANCE PLC [C-21550] KIF SURROGATA FID-DRITTIJET TA'
L-ASSIGURATA TAGHHA MARIA ODETTE FARRUGIA, BIL-POLZA U BIL-LIGI,
U L-ISTESS MARIA ODETTE FARRUGIA**

VERSUS

KUNSILL LOKALI HAL QORMI

B'Avviz tat-Talba introdott fit-22 ta' Settembru, 2020, l-atturi talbu li l-konvenut jigi kkundannat ihallas s-somma ta' erbgha mija u ghoxrin ewro u tnax-il centezmu (€420.12c) u dan wara li ppremettew hekk:

Illi l-vettura bin-numru ta' registrazzjoni LDA-883 hija l-proprjeta tar-rikorrenti Maria Odette Farrugia u hi assicurata mas-socjeta rikorrenti Citadel Insurance plc.

Illi nhar is-6 ta' Ottubru, 2018, il-vettura tar-rikorrenti kienet qed tigi misjuqa minn Mark Farrugia li kien ghaddej mit-Triq il-Wied, Hal Qormi, liema triq jirrizulta li ma kinitx fi stat tajjeb ta' manutenzjoni. Minhabba dan, il-vettura tar-rikorrenti garrbet hssarat, kif ser jigi ppruvat waqt il-kawza.

Illi ezattament qabel l-istabiliment 'Razzett Antik', kien hemm hofra fit-triq, li fid-dlam u minhabba li kienet ix-xita ma kinitx tidher.

Illi b'konsegwenza ta' din il-hofra, kkawza [*recte*: gew imgarrba] hssarat mal-qiegh tal-vettura tar-rikorrenti.

Illi l-intimat huwa responsabbli ghall-manutenzjoni ta' din it-triq u konsegwentement ghandu jirrispondi ghad-danni li garrab [*recte*: garrbu] ir-rikorrenti.

Ghaldaqstant, ir-rikorrenti qieghdin jitolbu lil dan l-Onorabbli Tribunal jiddikjara li l-intimat, huwa responsabbli ghad-danni sofferti mir-rikorrenti, u dan minhabba, *inter alia*, negligenza u/jew non-kuranza fiz-zamma u manutenzjoni tat-triq.

Illi jigu likwidati d-danni sofferti mir-rikorrenti fis-somma ta' erbgha mija u ghoxrin ewro u tnax-il centezmu (€420.12c) jew somma verjuri¹ li tistabilixxi [*recte*: jistabilixxi] dan it-Tribunal.

Konsegwentement, li l-istess intimat jigi kkundannat jhallas id-danni sofferti mill-mittenti, li jammontaw ghal erbgha mija u ghoxrin ewro u tnax-il centezmu (€420.12c) konsistenti f'€55.00c rapprezentanti excess imhallsa mill-attrici Maria Odette Farrugia u tlett mija, hamsa u sittin ewro u tnax-il centezmu (€365.12c) imhallsa mis-socjetà attrici.

Bl-ispejjez, inkluz dawk ta' l-ittra ufficjali 2412/2019 intavolata fil-11 ta' Novembru, 2019, u l-imghax legali sad-data tal-pagament effettiv, kontra l-intimat li hu minn issa ingunt in subizzjoni.

Il-konvenut gie notifikata bl-Avviz tat-Talba fit-13 ta' Ottubru, 2020 (ara *a tergo* ta' fol. 6) u rressqet Risposta fl-4 ta' Novembru, 2020 (ara *a foll.* 7–11) fejn eccepixxa dan:

1. Illi fl-ewwel lok il-Kunsill intimat ma giex imharrek skond il-Ligi;
2. Illi subordinatament, il-Kunsill Lokali Hal Qormi ma huwa bl-ebda mod responsabbli ghall-allegat incident u ghall-allegati danni konsegwenzjali;
3. Illi minghajr pregudizzju ghas-suespost, ir-rikorrenti iridu jgibu prova tad-danni realment subiti minnhom, u li dawn id-danni kienu r-rizultat dirett tal-allegat incident;

Salv eccezzjonijiet ulterjuri skond il-Ligi.

Bl-izpejjez, inkluz tal-ittra ufficjal tas-6 ta' Jannar, 2020, kontra r-rikorrenti li huma ingunti minn issa tess ghas-subizzjoni.

Il-prezenti hija sentenza preliminari – skond dak imfisser fid-digriet tat-Tribunal tat-30 ta' Lulju, 2021 – li sejra tqis biss, f'dan l-istadju tal-procediment, l-ewwel eccezzjoni tal-Kunsill Lokali konvenut.

It-Tribunal jikkunsidra;

L-eccezzjoni relattiva hija l-ewwel wahda u din taqra hekk: "*Illi fl-ewwel lok il-Kunsill intimat ma giex imharrek skond il-Ligi.*"

Fid-dawl tal-generalità ta' kif din l-eccezzjoni giet redatta, fil-verbal ta' l-ewwel udjenza, datata l-4 ta' Novembru, 2020 (*a fol.* 12), kien gie indikat hekk: "*It-Tribunal ha konjizzjoni tal-atti u minnhom jirrizulta illi l-kawza hija kontestata fil-mertu, salv kjarifika dwar l-ewwel eccezzjoni tal-Kunsill Lokali Konvenut.*"

Fl-udjenza successiva, dik tad-19 ta' Jannar, 2021, gie registrat dan mill-avukat difensuri ta' l-atturi: "*Dr. Rose Galea Testaferrata tinforma lit-Tribunal illi fil-mori tad-differiment ser tkun qed tressaq rikors sabiex l-ewwel eccezzjoni tigi indirizzata.*"

L-atturi rressqu l-imsemmi rikors fit-8 ta' Lulju, 2021 illi permezz tieghu, u ghar-ragunijiet fih espressi, talbu hekk: "*Ghaldaqstant, in vista tas-suespost, l-esponenti jitolbu umilment lil dan l-Onorabbli Tribunal sabiex jichad din l-eccezzjoni u jkompli bis-smiegh tal-kawza jew sussidjarjament isir korrezzjoni fis-sens li l-okkju tal-kawza tinbidel u minflok tinqara 'Kunsill Lokali Hal Qormi (Città Pinto).'*"

¹ Effettivament, hekk kif registrat fil-verbal ta' l-udjenza tat-13 ta' Lulju, 2021 l-ammont ta' hsrat domandat f'dawn il-proceduri gie mnaqqas u ridott ghal €365.12c.

Fl-udjenza tat-13 ta' Lulju, 2021 id-difensur tal-Kunsill konvenut irregistra (u kjarifika) dan: "*Dr. Simon Cachia, għall-Kunsill Lokali Konvenut, b'risposta għar-rikors tal-Atturi tat-8 ta' Lulju, 2021 jiddikjara illi, skond il-Ligi, il-Kunsill Lokali ta' Hal Qormi kellu jigi mharrek skond is-segwenti: "Sindku u Segretarju Ezekuttiv għan-nom u in rappreżentnaza tal-Kunsill Lokali ta' Hal Qormi". Għal kull bwon fini, jekk ir-rikorrenti jixtiequ jikkoregu l-okkju tal-kawza f'dan is-sens, l-intimata m'għandiex oggezzjoni.*"

Fl-istess verbal ta' l-udjenza tat-13 ta' Lulju, 2021, dan l-episodju kien thalla għal digriet kamerali. Madanakollu, b'digriet emess fit-30 ta' Lulju, 2021 it-Tribunal kien – in virtù ta' dak provdut fl-Art. 9(1) tal-Kapitolu 308 tal-Ligijiet ta' Malta (ossia li "*gudikatur jirregola l-proċedimenti quddiem Tribunal kif ikun jidhirlu xieraq skont id-dettami tal-gustizzja naturali*") – irrevoka *motu proprio* u *contrario impero* il-provvediment fl-appena imsemmi verbal (cioè dik il-parti tieghu li kienet tghid illi "*It-Tribunal jirrizerva li jipprovdi digriet in camera dwar dan l-episodju*") u minflok iddekreta illi fl-udjenza li jmiss, dik odjerna, kellha tinghata sentenza preliminarjari dwar l-ewwel eccezzjoni tal-konvenut. Il-motiv wara dan, hekk kif spjegat f'tali digriet, kien illi, "*It-Tribunal jikkunsidra illi kif inhi redatta u konfezzjonata t-talba tal-parti attrici fir-rikors tagħha tat-8 ta' Lulju, 2021 (viz. biex tigi rigettata l-ewwel eccezzjoni tal-konvenut sabiex jissokta s-smiegh tal-kawza jew li, b'mod alternattiv, issir korrezzjoni fis-sens li l-okkju tal-kawza jinbidel kif indikat fl-istess rikors), dan ikun ifisser illi – dejjem skond dak li jigi dekretat – l-emissjoni ta' semplici digriet in camera jaf jinnewtralizza eccezzjoni u jgibha fix-xejn jew alrimenti implicitament jilqa' l-istess. Naturalment, eccezzjoni trid tigi milqugha jew michuda permezz ta' sentenza u certament mhux tramite semplici digriet. Għalhekk, ikun proceduralment opportun u ritwalment korrett li ma jinghata l-ebda digriet in camera izda li minflok tinghata sentenza preliminarjari fuq il-preżenti kwistjoni.*"

It-Tribunal jikkunsidra ulterjorment;

Hawnhekk għandha episodju alkwantu semplici, ossia ta' kif għandu jitharrek Kunsill Lokali fi procediment gudizzjarju.

Id-domanda li tehtieg risposta hija din: Kunsill Lokali għandu jippartecipa fi proceduri gudizzjarji f'ismu proprju u wahdu (ossia bla ma jigu indikati r-rappreżentanti legali u guridici tieghu) jew inkella huwa necessarju li jkun is-Sindku u s-Segretarju Ezekuttiv tieghu illi jigu wkoll indikati li qed jagixxu għan-nom in rappreżentanza ta' l-istess?

Skond il-parti konvenuta, il-Kunsill Lokali kellu korrettement jitharrek tramite r-rappreżentanti fizici tieghu, ossia tramite s-Sindku u Segretarju Ezekuttiv għan-nom u in rappreżentanza tal-istess Kunsill, filwaqt li l-parti attrici tikkontendi li dan gie citat *in gudizio* b'mod korrett u li, *se mai*, l-isem relattiv għandu jinbidel għal «Kunsill Lokali Hal Qormi (Città Pinto)» hekk kif previst fl-iskedi tal-Kapitolu 363 tal-Ligijiet ta' Malta.

Huwa necessarju li wiehed idawwar harstu lejn il-Kapitolu 363 tal-Ligijiet ta' Malta "Att Dwar il-Gvern Lokali" li hija dik il-legislazzjoni primarja – fost ohrajn, anke sussidrjarji – li twelled u tirregola l-Kunsilli Lokali. L-Art. 3(2) ta' l-imsemmi Kapitolu jghid hekk: "*Il-Kunsill Lokali huwa korp statutorju ta' gvern lokali b'personalità legali distinta bis-setgħa li jagħmel kuntratti, li jharrek u li jkun imharrek, u li jagħmel kull haġ'ohra u li jidhol f'dawk it-transazzjonijiet li huma incidentaljari jew li jwasslu għall-eżercizzju u għall-qadi tal-funzjonijiet tieghu skond dan l-Att.*" Enfazi hawnhekk issir għall-kliem "*korp statutorju ta' gvern lokali*" li għandu "*personalità legali distinta*" u li għandu l-poter, *inter alia*, "*li jharrek*" u anke "*li jkun imharrek*" fi proceduri gudizzjarji. Tali citati verbi, nomi u aggettivi jindikaw l-awtonomija ta' kwalsiasi Kunsill Lokali li

jagixxi u li jiffunzjona bhala enti guridika *a se stante*, bla ebda necessità li persuni li jikkomponuh (jew fi hdanu) jagixxu f'vesti rapprezentattiva

Tali awtonomija hi riflessa f'diversi legislazzjonijiet sussidjarji li jtkellmu dwar numerevoli Kunsilli Lokali. B'mod partikolari, l-awtonomija tal-Kunsill Lokali *de quo* tohrog spikkata fil-Ligi Sussidjarja 363.34 intolata "*Bye-Laws Dwar Uzu ta' Facilitajiet (Kunsill Lokali Qormi)*", fil-Ligi Sussidjarja 363.49 intolata "*Bye-Laws Dwar l-Organizzazzjoni ta' Korsijiet (Kunsill Lokali Qormi)*" u fil-Ligi Sussidjarja 363.50 intolata "*Bye-Laws Dwar Reklami Fuq Ghamara tat-Toroq (Kunsill Lokali Qormi)*". Minn qari tad-diversi disposizzjonijiet relattivi kontenuti f'tali citati legislazzjonijiet tohrog palezi r-rikonoxximent legislattiv tal-Kunsill Lokali Hal Qormi bhala enti *a se stante* kif deskritt u definit taht l-Art. 3(2) tal-Kapitolu 363 fuq citat, li jista' jagixxi bhala "*corp statutorju ta' gvern lokali b'personalità legali distinta*".

Ghalkemm fl-istess Kapitolu 363 tal-Ligijiet ta' Malta hemm l-Art. 27 – li jghid illi "*Ir-rappreżentanza legali u guridika tal-Kunsill tkun vestita fis-Sindku flimkien mas-Segretarju Ezekuttiv li jistghu iharrku u jkunu mharrka f'isem il-Kunsill ukoll meta l-kaz jirreferi ghal atti maghmula qabel iz-zmien tal-kariga jew hatra taghhom skont il-kaz*" – tali disposizzjoni ma tfissirx illi Kunsill Lokali partikolari ma jistax ikun citat *in giudizio* b'ismu u f'ismu *proprio*. Lanqas ma tfisser li Kunsill Lokali, sew biex iressaq kawza u sew jekk irid jiddefendiha, irid necessarjament jitnizzel bin-nomenklatura specifika "*Sindku u Segretarju Ezekuttiv ghan-nom u in rappreżentanza ta' ...*". Dan ghas-semplici raguni li l-Art. 27 ghandu jittiehed bhala disposizzjoni li tidentifika min huma l-persuni fizici li jamministraw is-setghat diga' vesistiti fil-Kunsill Lokali u min jaghmel l-istess Kunsill jiffunzjona. L-Art. 27 jikkumpimenta l-Art. 3(2), imma mhux jiehu s-soppravvent fuqu. Il-mekkanizmu kontemplat fl-Art. 27 jamplifika dak sancit fl-Art. 3(2), izda mhux jinnewtralizzah jew jissostitwih.

Is-simbjozi u l-koezistenza ta' l-Art. 3(2) u l-Art. 27 huma mhaddna u mhaddma fl-Art. 181A tal-Kapitolu 12 tal-Ligijiet ta' Malta. L-ewwel sub-inciz ta' l-Art. 181A jidentifika illi, "*Meta tiġi preżentata skrittura minn jew kontra korp li jkollu personalità guridika distinta, ikun biżżejjed li wieħed inizzel isem dak il-korp.*" Imbaghad, fit-tieni sub-inciz tiegħu jtkellem dwar "*Kull dikjarazzjoni, jew skrittura li għandha tinħalef skont il-ligi għandha, fil-kaz ta' korp li jkollu personalità guridika distinta, tinħalef mill-persuna jew persuni li jkollhom ir-rappreżentanza guridika ta' dak il-korp jew minn kull segretarju tal-kumpanija jew minn kull persuna oħra li tkun awtorizzata bil-miktub minn dak il-korp sabiex tippreżenta atti ġudizzjarji f'ismu jew li jagħmel dikjarazzjoni, risposta ġuramentata jew skrittura bħal dawk imsemmija.*" Ghalhekk, il-Ligi tirrikonoxxi l-awtonomija guridika ta' enti morali jew ta' korp b'personalità guridika distinta *a se stante*, izda ghal dak li jikkoncerna l-estrinsekazzjoni tas-setghat funzjonali u/jew gestjonali, l-istess Ligi thallihom f'idejn il-persuna (jew persuni) li ghandha d-debita kapacità ta' rappreżentanza ta' l-istess enti jew ta' korp. Dwar dan l-aspett, it-Tribunal jirreferi ghas-sentenza ta' dan it-Tribunal, diversament presedut, *in re Charles Pisani ghan-nom u in rappreżentanza tas-socjetá J & C Pisani Limited v. Direttur ghan-nom u in rappreżentanza tas-socjetá Suda Entertainments Limited bhala operatur ta' Pepenero (Heat) u Heat Lounge Bar*, moghtija fis-16 ta' Novembru, 2021, partikolarment għall-osservazzjoni mwettqa fl-ewwel *footnote* ta' dik is-sentenza, illi l-prezenti Tribunal, kif issa presedut, jikkondividi pjenament.

B'analogija, kumpanija hi legislattivament kunsidrata bhala "korp guridiku" (li tfisser kull entità li ghandha personalità legali distinta minn dik tal-membri tagħha, u tinkludi korporazzjoni barranija) u dan skond id-definizzjoni misjuba taht l-"Att Dwar il-Kumpaniji" (Kapitolu 386 tal-Ligijiet ta' Malta). Skond l-Art. 4(4) tal-Kapitolu 386, "*Socjetá kummerċjali għandha personalità guridika distinta minn dik tal-membri jew tal-membri tagħha, u l-imsemmija personalità*

ġuridika tibqa' ssejtn sakemm l-isem tas-soċjetà kummerċjali ma jiġix imħassar mir-registru, u b'hekk is-soċjetà kummerċjali tiegħaf teżisti." Imbagħad, l-Art. 137(3) jispecifica illi *"In-negożju ta' kumpanija jitmexxa mid-diretturi li jistgħu jeżerċitaw dawk is-setgħat kollha tal-kumpanija ..."*.

Fil-fehma ta' dan it-Tribunal, tali principji u normi legilsattivi japplikaw ukoll għal Kunsill Lokali.

Ta' din l-istess fehma kienet il-Qorti ta' l-Appell (sede superjuri) *in re Waste Control Services Limited v. Kunsill Lokali tal-Mosta*, deciza fid-19 ta' Gunju, 2001. F'tali proceduri kien tqajjem aggravju fl-appell li kien jgħid – bhal fil-kaz tagħna – illi l-Kunsill Lokali hemmhekk imharrek *"ma giex citat skond ir-rappreżentanza legali stabbilita mill-att dwar il-Kunsill Lokali"* u, għalhekk, dan kien ifisser li l-kawza kif dedotta ma kinitx saret b'mod validu. Il-Qorti ta' l-Appell kellha dan xi tgħid dwar tali materja: *"Illi, skond din il-Qorti, għalkemm il-ligi relativa tagħti r-rappreżentanza legali ta' Kunsill Lokali f'idejn persuni partikolari, dana ma jfissirx li l-Kunsill, bhala entità jew korp morali, legali, u awtonomu, ma jistax jiġi citat f'kawza f'ismu, u mingħajr il-htieġa jiġifieri li jigu citati wkoll l-ismijiet tas-sindku u tas-segretarju tiegħu. Ovvjament, jekk imbagħad ser jagħxi xi hadd f'isem il-Kunsill Lokali, dan ix-xi hadd ma jistax ikun il-gebel jew il-bini li fih hemm is-sede tal-Kunsill, imma jkun allura jispetta proprju lir-rappreżentanti legali nominati għal daqstant mil-ligi stess biex jidhru għall-Kunsill Lokali."*

Fil-kaz *in re Kunsill Lokali Mellieha et v. Central Mediterranean Development Corporation* (Prim'Awla, 25 ta' Frar, 2005), ingħad illi *"skond is-sub-artikolu (2) ta' l-Artikolu 3 tal-Kap. 363 tal-Ligijiet ta' Malta, jingħad li Kunsill Lokali «shall be a statutory local government authority having a distinct legal personality ...» u konsegwentement japplikaw fil-konfront tiegħu, il-provvedimenti ta' l-Artikolu 181A tal-Kap. 12 li jipprovdi li meta tiġi prezentata skrittura minn jew kontra korp li jkollu personalità ġuridika distinta, ikun bizzejjed li wieħed inizzel isem dak il-korp. Fil-kaz in ezami l-Kunsill Lokali Mellieha huwa indikat bhala parti in kawza u isem is-Sindku jew alternattivament l-assenza tas-Segretarju Ezekuttiv huma rrilevanti."* Similment, *in re Kunsill Lokali ta' l-Mgarr Malta v. Benjamin Bezzina* (Prim'Awla, 23 ta' Marzu, 2006), b'referenza għall-ewwel eccezzjoni tal-parti mharrka, il-Qorti kienet iddecidiet illi l-istess eccezzjoni *"ma hiex sostenibbli, u dana peress illi la darba il-Kunsill attur għandu personalità ġuridika indipendenti, skond l-artikolu 181A tal-Kap. 12 tal-Ligijiet ta' Malta, hu bizzejjed li wieħed inizzel isem dak il-korp. Għal fini tad-dikjarazzjoni guramentata, din ovvjament, trid tkun mahlufa mir-rappreżentanti ta' dak il-korp ġuridiku."*

Ukoll, *in re Salv Trading Limited v. Kunsill Lokali Birkirkara* (Prim'Awla, 9 ta' Lulju, 2019), kien hemm eccezzjoni simili għal dik tal-kaz tagħna. F'tali proceduri kien hemm din l-eccezzjoni: *"Illi fl-ewwel lok, huma s-Sindku u s-Segretarju Ezekuttiv li skont il-ligi jirrapreżentaw lil Kunsill Lokali u għalhekk trid issir korrezzjoni fl-okkju ta' dawn l-atti."* Il-Qorti kienet iddipensat minn tali eccezzjoni hekk: *"Illi l-ewwel eccezzjoni hija frivola u vessatorja. Skont Art. 181A(1) tal-Kap 12, "Meta tiġi ppreżentata skrittura minn jew kontra korp li jkollu personalità ġuridika distinta, ikun bizzejjed li wieħed inizzel isem dak il-korp". Għalhekk sejra tiġi miċħuda."* F'dan is-sens ara wkoll *in re Derek Fenech v. Jason Carabott et* (Prim'Awla, 16 ta' Ottubru, 2018) fejn eccezzjoni simili giet respinta u rigettata mill-Qorti.

L-istess materja kienet iffurmat parti mill-proceduri *in re Dr André Borg noe v. Kunsill Lokali Gzira* (Prim'Awla, 12 ta' Gunju, 2020). Il-Kunsill konvenut kien qed jeccepixxi b'mod preliminari li skont l-artikolu 27 tal-Kap. 363 tal-Ligijiet ta' Malta, dawk il-proceduri kellhom isiru kontra s-Sindku u kontra s-Segretarju Ezekuttiv ta' l-istess Kunsill konvenut, u dan bhala rappreżentanti legali u ġuridici tiegħu. Madanakollu il-Prim'Awla tal-Qorti Civili ma qablitx ma' tali ragunament u qalet illi, *"Is-subartikolu 3(2) tal-istess Kap. 363 jipprovdi li «Il-Kunsill Lokali*

huwa korp statutorju ta' gvern lokali b'personalità legali distinta». B'hekk hu applikabbli fil-konfront tal-Kunsill konvenut l-artikolu 181A tal-Kap. 12, liema artikolu tal-ligi jghid hekk: «Meta tigi prezentata skrittura minn jew kontra korp li jkollu personalità ġuridika distinta, ikun biżżejjed li wieħed inizzel isem dak il-korp.» Dan ifisser li kuntrarjament għal dak li qed isostni l-Kunsill konvenut, m'hemmx bżonn għal raġunijiet ta' validità li l-azzjoni tigi magħmula kontra r-rappreżentanti legali u ġuridiċi tiegħu.”

Fid-dawl ta' dak fuq imfisser, dan it-Tribunal, konformement ma' l-orjentament ġurisprudenzjali fuq senjalat, iqis l-ewwel eccezzjoni tal-Kunsill Lokali f'dan il-kaz bla ebda valur.

Għal dan it-Tribunal, il-kwistjoni dwar ir-rappreżentanza tal-Kunsill konvenut hija materja irrilevanti u dan peress li, għalkemm huwa minnu il-Ligi (Kapitolu 363 tal-Ligijiet ta' Malta) tagħti r-rappreżentanza legali u ġuridika tal-Kunsill Lokali Hal Qormi f'idejn is-Sindku u s-Segretarju ta' l-istess, l-imsemmi Kunsill Lokali huwa, u jibqa' dejjem, entità morali indipendenti u awtonoma. Kwindi, skond il-Kodici ta' Organizazzjoni u Procedura Civili (Kapitolu 12 tal-Ligijiet ta' Malta), mhux mehtieg li jigi mharrek bl-isem il-persuna li għandu r-rappreżentanza ta' l-istess entità jew korp statutorju, u dan bis-sahha ta' l-Art. 181A ta' tali Kodici, kif hawn fuq rilevat. Kif diga' affermat, kumpanija kummerċjali għandha wkoll ir-rappreżentanza legali tagħha stabbilita bil-ligi jew bl-att kostituttiv tagħha, izda l-kumpanija tista' tigi mharrka f'isimha minghajr htiega li jissemmew b'isimhom il-persuni li għandhom tali rappreżentanza legali tagħha. L-istess għandu jghodd għall-kwalsiasi Kunsill Lokali Malti.

B'mod *obiter*, it-Tribunal, b'dan il-pronunzjament, ma qedx jghid illi jekk Kunsill Lokali jigi imharrek (jew anke jekk dan jiftah kawza) bin-nomenklatura specifika “*Sindku u Segretarju Ezekuttiv għan-nom u in rappreżentanza ta' ...*” hija haga skorretta jew hazina. Tali nomenklatura hija wkoll tajba.² Li qed jinghad fil-prezenti huwa li l-istess nomenklatura m'hijjex wahda imperattiva jew necessarja għall-validità tal-proceduri l'għaliex il-Kunsill Lokali jista' jitnizzel b'ismu *proprio* (kemm bhala konvenut u kif ukoll bhala attur) in forza ta' l-Art. 3(2) tal-Kapitolu 363 citat *supra*.³ F'entrambi s-sitwazzjonijiet, jew xenarji, il-parti litigandi hija, u dejjem tibqa', il-Kunsill Lokali in kwistjoni.

² B'ezemplari ssir referenza, fost numerevoli ohra, dawn il-kazijiet: **Teresa Maria sive Tessa Anastasi et v. Sindku u Segretarju Ezekuttiv tal-Kunsill Lokali tan-Naxxar et** (Appell Inferjuri, 23 ta' Novembru, 2015); **E.W. Enterprises Ltd et v. Sindku u Segretarju Ezekuttiv, Kunsill Lokali San Giljan et** (Prim'Awla, 16 ta' Marzu, 2017); **Joseph Grima et v. Is-Sindku u s-Segretarju Ezekuttiv għan-nom ta' Kunsill Lokali Victoria** (Qorti tal-Magistrati [Għawdex], Ġurisdizzjoni Superjuri, 27 ta' Gunju, 2017); **Paul Magri et v. Is-Sindku u s-Segretarju Ezekuttiv, Kunsill Lokali Qormi et** (Prim'Awla, 31 ta' Ottubru, 2017); **Mar-Pierre Estates Limited v. Is-Sindku u Segretarju Ezekuttiv tal-Kunsill Lokali Hal Qormi et** (Prim'Awla, 30 ta' Jannar, 2018); **Argus Insurance Agencies Limited et v. Sindku u Segretarju Ezekuttiv Kunsill Lokali San Pawl il-Bahar** (Tribunal Għal Talbiet Zghar, 7 ta' Novembru, 2019); **Argus Insurance Agencies Limited et v. Is-Sindku u Segretarju Ezekuttiv tal-Kunsill Lokali Naxxar et** (Tribunal Għal Talbiet Zghar, 21 ta' Novembru, 2019); u **L-Avukat Dottor Stephen Muscat noe v. Is-Sindku u s-Segretarju Ezekuttiv tal-Kunsill Lokali San Giljan** (Appell Inferjuri, 25 ta' Gunju, 2021).

³ Bhala eżempju jigu senjalati, fost bosta oħrajn, dawn il-kazijiet: **Olive Gardens Investments Limited v. Kunsill Lokali Zejtun** (Appell Superjuri, 28 ta' April, 2017); **Lawrence Farrugia noe et v. Kunsill Lokali Birgu** (Bord Li Jirregola l-Kera, 29 ta' Mejju, 2018); **Untours Insurance Agents Limited et v. Kunsill Lokali Qormi et** (Appell Inferjuri, 7 ta' Ottubru, 2020); **Sandro Caruana v. Kunsill Lokali Marsa et** (Appell Superjuri, 25 ta' Frar, 2021); **Alistair Bezzina v. Kunsill Lokali San Pawl il-Bahar** (Appell Superjuri, 17 ta' Marzu, 2021); **Matthew Galea v. Kunsill Lokali Zabbar** (Appell Inferjuri, 12 ta' Mejju, 2021); **Elmo Insurance Limited et v. Kunsill Lokali Pembroke et** (Appell Inferjuri, 16 ta' Gunju, 2021); u **Mark Carabott et v. Kunsill Lokali Fgura et** (Prim'Awla, 28 ta' Gunju, 2021).

GHALDAQSTANT, għall-motivi u kunsiderazzjonijiet hawn fuq imwettqa, u konsistentement magħhom, it-Tribunal qed jiddeciedi dan l-episodju partikolari billi jichad l-ewwel eccezzjoni tal-Kunsill Lokali konvenut u jiddikjara li l-istess Kunsill Lokali gie sew imharrek f'dan il-procediment u, għalhekk, m'hemmx lok li jkun hemm korrezzjoni, lanqas kif domandat fir-rikors ta' l-atturi datat 8 ta' Lulju, 2021.

In vista ta' dan id-dispozittiv, it-Tribunal, għalhekk, jordna l-prosegwiment tal-kawza fil-mertu.

L-ispejjez gudizzjarji marbuta ma' din id-decizjoni preliminari huma rizervati għall-gudizzju finali dwar il-mertu tal-kaz.

ft. Avv. DR. KEVIN CAMILLERI XUEREB
Gudikatur

ft. ADRIAN PACE
Deputat Registratur